



Weekly GK Dose

1. पाकिस्तान ने रद्द किया सार्क सम्मेलन

पाकिस्तान ने इस साल नवम्बर में होने वाले 19वें सार्क सम्मेलन को रद्द करने की औपचारिक घोषणा कर दी है। सम्मेलन को रद्द करने का फैसला भारत समेत पांच देशों द्वारा सम्मेलन में शिरकत न करने का फैसला करने के फैसले के बाद लिया गया है। पाकिस्तान पर सम्मेलन के लिये गलत माहौल बनाने का आरोप लगाते हुए अफगानिस्तान, भूटान, बांग्लादेश के साथ ही श्रीलंका ने भी सम्मेलन में न जाने का ऐलान किया।

2. यूएस और वियतनाम के नौसैनिकों का 7वां वार्षिक नौसैनिक अभ्यास शुरू

यूएस और वियतनाम के नौसैनिकों ने डा नांग के त्यान सा बंदरगाह (Tien SaPort) में, 7वां वार्षिक नौसैनिक अभ्यास, वियतनाम 2016 शुरू किया। इस अभ्यास में, सागर में अनियोजित मुठभेड़ों एवं खोज और बचाव परिदृश्यों के लिए कोड भी शामिल है।

3. दुनिया में सबसे ज्यादा गरीब भारत में, नाईजरिया दूसरे नंबर पर: विश्वबैंक

विश्वबैंक की एक ताजा रिपोर्ट में कहा गया है कि दुनिया में 2013 में गरीबी की रेखा से नीचे रहने वालों की सबसे अधिक संख्या भारत में थी। ऐसा पॉवर्टी एंड शेयर प्रॉस्पेरिटी (गरीबी और साझा समृद्धि) शीर्षक वाली इस रिपोर्ट में कहा गया है। रिपोर्ट में कहा गया है, 'भारत सबके बीच ऐसा देश है जहां प्रति दिन 1.90 डॉलर

JAI MAA SARASWATI CLASSES RAISINGHNAGAR

की आय वाली गरीबी की रेखा के अंतर्राष्ट्रीय मानक से नीचे जीवन यापन करने वाले लोगों की संख्या सबसे अधिक है। गणना के हिसाब से उनकी संख्या 22.4 करोड़ थी। यह संख्या नाइजीरिया के 8.6 करोड़ गरीबों की संख्या के 2.5 गुणा से भी अधिक है। नाइजीरिया दुनिया में गरीबों की दूसरी सबसे बड़ी आबादी वाला देश है।

4. अबू धाबी के क्राउन प्रिंस गणतंत्र दिवस पर होंगे मुख्य अतिथि

अबू धाबी के क्राउन प्रिंस शेख मोहम्मद बिन जाएद अल नाहयान अगले साल गणतंत्र दिवस पर मुख्य अतिथि होंगे। नाहयान ने कहा, 'हमारे गहरे रिश्ते इतिहास से गहराई से जुड़े हैं। हमारा रणनीतिक सहयोग बढ़ा है और यह विकास की साझा आकांक्षाओं से प्रेरित है। 2016 में गणतंत्र दिवस पर होंगे मुख्य अतिथि फ्रांस के राष्ट्रपति फ्रैंकोइस ओलान्दे थे।

5. 'अंतर्राष्ट्रीय वृद्धजन दिवस': 1 अक्टूबर

'अंतर्राष्ट्रीय वृद्धजन दिवस' 1 अक्टूबर 2016 को विश्वभर में मनाया गया। इस दिन का उद्देश्य वृद्धजनों की समस्याओं व समाज में उनके योगदान को लेकर जागरूकता फैलाना है। इस वर्ष इसकी थीम "Take a Stand Against Ageism." है।

6. अंतर्राष्ट्रीय अहिंसा दिवस: 2 अक्टूबर

अंतर्राष्ट्रीय अहिंसा दिवस 2 अक्टूबर को विश्व भर में मनाया गया। संयुक्त राष्ट्र ने 2007 में एक प्रस्ताव पारित करके दो अक्टूबर को महात्मा गांधी की याद में विश्व अहिंसा दिवस के रूप में मनाने का फैसला किया था। आतंकवाद व हिंसा के खिलाफ यह दिवस 2008 से मनाया जा रहा है।

7. भारत, सिंगापुर में हुए तीन समझौते

भारत और सिंगापुर ने तीन समझौतों पर हस्ताक्षर किए, जिनमें दो कौशल विकास के क्षेत्र से संबंधित हैं। प्रधानमंत्री नरेंद्र मोदी और नई दिल्ली के दौर पर आए सिंगापुर के प्रधानमंत्री ली सिएन लूंग के बीच प्रतिनिधि मंडल स्तर की वार्ता के बाद समझौतों पर दस्तखत हुए।

हस्ताक्षरित समझौते:

एक समझौता औद्योगिक संपदा सहयोग के क्षेत्र में हुआ डीआईपीपी व आईपीओ सिंगापुर के बीच हुआ। तकनीकी एवं व्यावसायिक शिक्षा और प्रशिक्षण के क्षेत्र में सहयोग बढ़ाने के लिए सिंगापुर के तकनीकी शिक्षण संस्थान शिक्षा सेवा (आईटीईईएस) और भारत के कौशल विकास निगम के बीच एक समझौता ज्ञापन पर हस्ताक्षर किए गए। तकनीकी और व्यावसायिक शिक्षा एवं प्रशिक्षण के क्षेत्र में सहयोग बढ़ाने के लिए एक अन्य समझौता असम सरकार और आईटीईईएस सिंगापुर के बीच हुआ।

8. फ्रांस प्लास्टिक कप और प्लेटों पर प्रतिबन्ध लगाने वाला पहला देश बना

फ्रांस प्लास्टिक कपों और प्लास्टिक की प्लेटों पर प्रतिबन्ध लगाने वाला विश्व का पहला देश बन गया। फ्रांस द्वारा सितंबर 2016 में एक विधेयक पारित किया गया जिसे जनवरी 2020 में लागू किया जायेगा। इस विधेयक के अनुसार सभी डिस्पोजेबल टेबल सामग्री में 50 प्रतिशत जैविक पदार्थ प्रयोग किये जाने चाहिए। इस मात्रा को जनवरी 2025 में 60 प्रतिशत कर दिया जायेगा। यह फ्रांस के एनर्जी ट्रांजीशन फॉर ग्रीन ग्रोथ

एक्ट का ही भाग होगा। यह कानून देश में जलवायु परिवर्तन के बढ़ते प्रभाव को कम करने के लिए लाया गया है। जुलाई 2016 में फ्रांस द्वारा सुपरमार्केट में प्लास्टिक के थैलों पर पूर्ण प्रतिबन्ध लगा दिया गया था। स्वास्थ्य और पर्यावरण फ्रेंच एसोसिएशन के अनुसार फ्रांस में प्रत्येक एक सेकेंड 150 प्लास्टिक कप फेंके जाते हैं। यह आंकड़ा प्रतिवर्ष 4.73 बिलियन तक पहुंच जाता है।

9. विश्व शिक्षक दिवस: 5 अक्टूबर

विश्व शिक्षक दिवस विश्व भर में 05 अक्टूबर को मनाया गया। विश्व शिक्षक दिवस 2016 की थीम " शिक्षक को महत्व दें, उनके स्तर में वृद्धि करें" थी।

10. भारत-स्विट्जरलैंड के बीच वीजा, आव्रजन पर समझौता

केंद्रीय गृह मंत्री राजनाथ सिंह तथा स्विट्जरलैंड की न्याय व पुलिस मामलों की मंत्री सिमोनेता सोमारुगा के बीच बैठक हुई।

भारत और स्विट्जरलैंड ने तीन समझौतों पर हस्ताक्षर किए जिनमें शामिल है:

राजनयिक पासपोर्ट रखने वाले लोगों को परस्पर वीजा में छूट।

अवैध प्रवासियों की पहचान कर उन्हें स्वदेश भेजना।

लाभप्रद रोजगार के लिए राजनयिक व वाणिज्य दूतावास मिशन के राजनयिक, वाणिज्य दूत, प्रौद्योगिकी तथा प्रशासनिक कर्मचारियों के आश्रितों की व्यवस्था करना।

11. आईजीआई एयरपोर्ट को कार्बन न्यूट्रल घोषित किया गया

एयरपोर्ट काउंसिल इंटरनेशनल ने इंदिरागांधी अंतर्राष्ट्रीय एयरपोर्ट को कार्बन न्यूट्रल स्टेटस हवाई अड्डा घोषित किया गया। इस उपलब्धि के साथ ही आईजीआई एयरपोर्ट एशिया-पेसिफिक का पहला एयरपोर्ट बन गया है। यह घोषणा एयरपोर्ट काउंसिल इंटरनेशनल (एसीआई) ने कनाडा के मांट्रियल शहर में आयोजित एक कार्यक्रम के दौरान की।

12. अरुणाचल सीएम ने माउंट गोरीचेन अभियान को हरि झंडी दिखाई

अरुणाचल के मुख्यमंत्री पेमा खांडू ने एक 10 सदस्यीय माउंट गोरीचेन अभियान को हरि झंडी दिखाई। माउंट गोरीचेन अरुणाचल प्रदेश की दूसरी सबसे ऊँची चोटी (6488 मीटर) है और इस पर चढ़ाई का प्रयास करने वाला यह राज्य का पहला महिला दल होगा। इस चोटी को एक तकनीकी चोटी के रूप में जाना जाता है और केवल पेशेवर एवं अनुभवी पर्वतारोही ही इसके शीर्ष पर पहुँच सकते हैं। इस 10 सदस्यीय दल की अगुआई दो बार एवरेस्ट फतेह कर चुकी अंशु जम्सेम्पा कर रही हैं।

13. झारखंड मिट्टी के तेल पर प्रत्यक्ष लाभ अंतरण को लागू करने वाला पहला राज्य बना

झारखंड 1 अक्टूबर को मिट्टी के तेल पर प्रत्यक्ष लाभ अंतरण को लागू करने वाला देश का पहला राज्य बन गया है। योजना को राज्य के चार जिलों छत्र, हजारीबाग, खुंती व जामतरा में लागू किया गया है। यह पहल सब्सिडी को नियमित करने व कालाबाजारी रोकने के लिये की गई है।

14. बुजुर्गों की हिफाजत के लिए दिल्ली पुलिस ने जारी किया मोबाइल ऐप

आपातकालीन परिस्थितियों में बुजुर्गों को यथाशीघ्र मदद पहुंचाने और उनकी सुरक्षा पुख्ता करने के लिए दिल्ली पुलिस ने एक और कदम बढ़ाते हुए एक मोबाइल ऐप तैयार किया है। इसे विश्व वृद्धजन दिवस पर एक समारोह के दौरान उपराज्यपाल नजीब जंग ने बुजुर्ग नागरिकों के लिए जारी किया। यह ऐप आपातकालीन स्थिति तथा तनाव की स्थिति में बुजुर्गों की मदद करेगा।

15. नागपुर बना प्रदेश का पहला डिजिटल जिला

नागपुर प्रदेश का पहला डिजिटल जिला बन गया है। मुख्यमंत्री देवेन्द्र फडणवीस ने इसकी घोषणा की। मुख्यमंत्री ने कहा कि उपराजधानी की सभी 29000 ग्राम पंचायतें दिसम्बर 2018 तक डिजिटल हो जायेगी।

16. प्रसार भारती के सीईओ जवाहर ने दिया इस्तीफा

प्रसार भारती के मुख्य कार्यकारी अधिकारी (सीईओ) जवाहर सरकार ने इस्तीफा दे दिया है। उनका कार्यकाल अगले वर्ष फरवरी में पूरा होना था। उनकी नियुक्ति यूपीए कार्यकाल में हुई थी। सरकार एक लेखक भी हैं तथा अखबारों में स्तंभ लिखते हैं। प्रसार भारती में नियुक्ति से पहले वह 2008-2012 तक संस्कृति मंत्रालय में सचिव भी रह चुके थे।

17. भारत के संचार उपग्रह जीसेट-18 का सफल प्रक्षेपण

भारत के संचार उपग्रह जीसेट-18 का सफलतापूर्वक प्रक्षेपण किया गया। इसे फ्रेंच गुयाना के कारू से प्रक्षेपित किया गया। जीसेट-18 को इसरो द्वारा निर्मित किया गया है तथा यह इसरो के 14 उपग्रहों के वर्तमान बेड़े को मजबूत करते हुए दूरसंचार सेवाएं प्रदान करेगा।

18. भारत और यूरोपीय संघ के बीच जल सहयोग संबंधी समझौता जापन को भी मंजूरी

केंद्रीय मंत्रिमंडल ने जल संसाधनों के क्षेत्र में भारत और यूरोपीय संघ (ईयू) के बीच समझौता जापन (एमओयू) पर हस्ताक्षर करने को मंजूरी दे दी। प्रधानमंत्री नरेंद्र मोदी की अध्यक्षता में मंत्रिमंडल की एक बैठक में यह फैसला किया गया। समझौता जापन में समानता, पारस्परिकता और आपसी लाभ के आधार पर जल प्रबंधन के क्षेत्र में भारत और यूरोपीय संघ की तकनीकी, वैज्ञानिक और प्रबंधन क्षमताओं को मजबूत बनाने की परिकल्पना की गई है।

19. नितिन गडकरी ने भारतीय सेतु प्रबंधन प्रणाली आरंभ की

भारत में बनने वाले पुलों और सेतुओं को सुरक्षा के मद्देनजर मजबूत बनाये जाने के लिए केन्द्रीय सड़क परिवहन और राजमार्ग एवं जहाजरानी मंत्री नितिन गडकरी ने 4 अक्टूबर 2016 को भारतीय सेतु प्रबंधन प्रणाली (आईबीएमएस का नई दिल्ली में शुभारम्भ किया। आईबीएमएस द्वारा देश में पुलों की मौजूदा हालत, उनके रख-रखाव, मरम्मत तथा उनकी संरचना के अनुरूप कदम उठाये जायेंगे। पुलों की संरचनात्मक स्थिति को जानने के लिए विशेषज्ञों की सहायता ली जाएगी तथा उनके द्वारा सटीक परीक्षण करके ही अंतिम निर्णय पर पहुंचा जायेगा। यह पुलों से सम्बंधित विश्व का सबसे बड़ा प्लेटफार्म है जिसे एक संस्था अथवा स्वामी

JAI MAA SARASWATI CLASSES RAISINGHNAGAR

द्वारा चलाया जा रहा है। इसके डाटाबेस में डेढ़ लाख से अधिक पुल हैं। अभी तक एक लाख पंद्रह हजार पुलों को दर्ज किया जा चुका है जबकि पांच हजार पुलों के आंकड़े अभी एकत्रित किये जा रहे हैं। पुलों को निर्माण के समय सम्बंधित राज्य द्वारा एक भिन्न नंबर प्रदान किया जाता है जिससे इसकी पहचान होती है। इसे दिया जाने वाला नंबर क्षेत्रीय परिवहन कार्यालय, राष्ट्रीय राजमार्ग अथवा जिला सड़क आदि मानकों पर आधारित होता है।

20. लोक ऋण प्रबंधन सेल (PDMC) का गठन

केंद्रीय वित्त मंत्रालय ने एक लोक ऋण प्रबंधन सेल (PDMC) का गठन किया है। सेल बांड बाजार को मजबूत बनाने के साथ सरकारी उधारी और बेहतर नकदी प्रबंधन को कारगर बनाने के समग्र उद्देश्य के साथ बनाई गई है। वित्त मंत्रालय के अधीन आर्थिक मामलों के विभाग के संयुक्त सचिव (बजट) लोक ऋण प्रबंधन सेल के प्रभारी होंगे।

21. तमिलनाडु में देश के पहले मेडिपार्क के गठन को मंजूरी

केन्द्रीय मंत्रिमंडल की बैठक में चेन्नई के समीप चेंगलापट्टू में विशेष उद्देश्य वाले कोष (एसपीवी) के तहत देश के पहले चिकित्सा उपकरण निर्माण पार्क (मेडीपार्क) को मंजूरी दे दी। इसके लिये सरकार ने सार्वजनिक उपक्रम एचएलएल लाइफकेयर को चेन्नई में 330.10 एकड़ भूमि को सब लीज करने की अनुमति दे दी। इसमें एचएलएल की 50 प्रतिशत भागीदारी होगी। इसमें महंगे उत्पाद का स्थानिय स्तर पर बेहद कम लागत पर निर्माण को प्रोत्साहन देने की परिकल्पना की गयी है। इससे बड़ी संख्या में लोगों वहनीय दामों पर स्वास्थ्य देखभाल आपूर्ति हो सकेगी विशेषकर निदान सेवाओं के क्षेत्र में। प्रस्तावित मेडीपार्क से देश में चिकित्सा उपकरणों एवं प्रौद्योगिकी क्षेत्र एवं संबद्ध विद्याओं के विकास में योगदान मिलेगा।

22. राष्ट्रपति ने "विश्व सतत विकास शिखर" सम्मेलन का शुभारंभ किया

राष्ट्रपति प्रणब मुखर्जी विश्व सतत विकास शिखर सम्मेलन के पहले संस्करण का उद्घाटन किया जिसका मुख्य विषय '2015 से आगे: लोग, ग्रह और प्रगति' है। इस अवसर पर राष्ट्रपति ने कहा कि जलवायु परिवर्तन के खतरे वास्तविक और तत्काल हैं। यह पूरी दुनिया के बारे में है तथा इसके बुरे प्रभाव व्यापक हैं। इस अवसर पर राष्ट्रपति ने सिक्किम के मुख्यमंत्री पवन कुमार चामलिंग को सतत विकास लीडरशिप पुरस्कार प्रदान किया।

23. सौर ऊर्जा से चलने वाली गार्ड वैन को हरी झंडी

रेल मंत्री श्री सुरेश प्रभु ने मालगाड़ी के हाल में बनी गार्ड वैन का दिल्ली सफदरगंज रेलवे स्टेशन पर निरीक्षण किया और उसे हरी झंडी दिखाई। मालगाड़ी की इस गार्ड वैन (8 पहिये) पहली बार सौर ऊर्जा, पंखा, मोबाइल चार्जिंग प्वाइंट के साथ जीरो डिसचार्ज जैविक शौचालय से युक्त है।

24. गूगल 2017 में भारत में डेटा सेंटर स्थापित करेगा

गूगल वर्ष 2017 तक माइक्रोसॉफ्ट और अमेज़न को पीछे छोड़ने की उम्मीद से मुंबई में भारत में अपने पहले डेटा सेंटर की स्थापना करेगा। गूगल भारत में सर्च, ईमेल, व एंड्रॉइड के जरिये एक विस्तृत मार्केट शेयर

नियंत्रित करता है। इसने मेल व अन्य सेवाओं में भी उल्लेखनिय उपलब्धि दर्ज कराई है लेकिन क्लाउड बिजनेस में यह अमेजन व माइक्रोसॉफ्ट से पीछे है।

25. कोटक महिंद्रा बैंक ने बीएसएस माइक्रोफाइनेंस का अधिग्रहण किया

निजी क्षेत्र के कोटक महिंद्रा बैंक ने बीएसएस माइक्रोफाइनेंस का 139.2 करोड़ रुपए में अधिग्रहण किया है। यह सौदा पूरी तरह नकद भुगतान करके पूरा किया गया। बैंक ने कहा कि माइक्रोफाइनेंस एक उभरता हुआ क्षेत्र है इसलिये उसने इसमें प्रवेश करने का फैसला किया है। इस अधिग्रहण से कोटक को अपना ग्राहक आधार बढ़ने व प्राथमिक क्षेत्र ऋण के लक्ष्यों के पूरा होने की उम्मीद है।

26. केंद्र सरकार ने ईटीएफ में ईपीएफओ निवेश 5 से 10 प्रतिशत बढ़ाया

केंद्र सरकार ने विनिमय व्यापार निधि (ईटीएफ) में कर्मचारी भविष्य निधि (ईपीएफ) का निवेश 5 प्रतिशत से बढ़ाकर 10 प्रतिशत करने का निर्णय लिया। श्रम व रोजगार राज्य मंत्री बंडारू दत्तात्रेय के अनुसार यह निर्णय ईटीएफ में निवेश करके अच्छा रिटर्न पाने हेतु लिया गया है। पिछले एक वर्ष में कर्मचारी भविष्य निधि संगठन (ईपीएफओ) ने 6577 करोड़ रुपये का निवेश किया। इस निवेश ने 13.24 प्रतिशत का रिटर्न भी प्राप्त हुआ।

27. म्यांमार में 53 साल बाद खुली स्टेट बैंक ऑफ इंडिया की ब्रांच

देश के सबसे बड़े सार्वजनिक बैंक एसबीआई ने म्यांमार में 53 साल बाद अपना कामकाज एक बार फिर शुरू किया है। म्यांमार की राजधानी यंगून में स्टेट बैंक ऑफ इंडिया की शाखा की शुरुआत की गई है। म्यांमार में एंट्री के साथ ही स्टेट बैंक ऑफ इंडिया की मौजूदगी दुनिया भर के 37 देशों में 198 कार्यालयों में हो गई हैं।

28. रेपो रेट में 0.25 फीसदी की कटौती

भारतीय रिज़र्व बैंक ने नीतिगत दरों में नीतिगत दरों यानी रेपो रेट में 0.25 फीसदी की कटौती कर दी है। इस तरह, 0.25 फीसदी की कटौती के बाद रेपो रेट 6.5 फीसदी से घटकर 6.25 फीसदी हो गया है। उर्जित पटेल के रिज़र्व बैंक के गवर्नर का पद संभालने के बाद उनकी यह पहली क्रेडिट पॉलिसी है। आरबीआई ने कैश रिज़र्व अनुपात यानी सीआरआर में कोई बदलाव नहीं किया है और ये 4 फीसदी पर कायम है जबकि सांविधिक चलनिधि अनुपात 20.75 है। सीमांत स्थायी सुविधा दर को 7 फीसदी से घटाकर 6.75 फीसदी किया गया है।

आरबीआई की नई दरें:

रेपो दर: 6.25%

रिवर्स रेपो दर: 5.75%

नकद आरक्षित अनुपात: 4%

सीमांत स्थायी सुविधा दर: 6.75%

बैंक दर: 7%

सांविधिक चलनिधि अनुपात: 20.75%

मुद्रास्फीति की दर: 6%

29. 2016 और 2017 में 7.6 प्रतिशत रहेगी भारत की वृद्धि दर : आईएमएफ

अंतर्राष्ट्रीय मुद्राकोष (आईएमएफ) का अनुमान है कि 2016 और 2017 में भारत 7.6 प्रतिशत की मजबूत वृद्धि दर्ज करेगा। आईएमएफ का अनुमान है वैश्विक वृद्धि दर 2016 में सुस्त पड़कर 3.1 प्रतिशत रहेगी। 2017 में यह कुछ सुधार के साथ 3.4 प्रतिशत पर पहुंच जाएगी।

30. ऑयल इंडिया लिमिटेड ने ह्यूस्टन विश्वविद्यालय के साथ समझौता जापान पर हस्ताक्षर किये

ऑयल इंडिया लिमिटेड तेल और गैस क्षेत्र का एक प्रमुख सार्वजनिक क्षेत्र उपक्रम है। इसने अपने भंडार आधार को बढ़ाने और अपने पुराने हो चुके तेल क्षेत्रों से अधिक से अधिक रिकवरी करने के उद्देश्य से अमेरिका के ह्यूस्टन विश्वविद्यालय के साथ एक समझौता जापान पर हस्ताक्षर किए हैं। यह विश्वविद्यालय दुनिया में तेल और गैस के क्षेत्र में एक शीर्ष विश्वविद्यालय है। इस समझौता जापान पर नई दिल्ली में पेट्रोलियम एवं प्राकृतिक गैस राज्य मंत्री (स्वतंत्र प्रभार) श्री धर्मेन्द्र प्रधान की उपस्थिति में हस्ताक्षर किए गए। इस समझौता जापान में अन्य बातों के अलावा पुराने हो चुके तेल क्षेत्रों से उत्पादन बढ़ाने के लिए तेल रिकवरी में सुधार करने और तेल रिकवरी में बढ़ोतरी करने, भूकंप विवेचना और भंडारण लक्षण अध्ययन, ड्रिलिंग में सुधार और बेहतर प्रयास प्रक्रियाओं के साथ-साथ अपरंपरागत हाइड्रोकार्बन अध्ययनों के क्षेत्रों में सहयोग पर ध्यान केंद्रित किया गया है।

31. फेसबुक के माध्यम से नए मतदाताओं को जागरूक करेगा निर्वाचन आयोग

पांच राज्यों (उत्तर प्रदेश, पंजाब, गोवा, मणिपुर व उत्तराखंड) में होने वाले विधानसभा चुनाव के लिए भारतीय निर्वाचन आयोग लोगों को जागरूक करने के लिए सोशल मीडिया का इस्तेमाल करने जा रही है। इस अभियान के तहत फेसबुक का इस्तेमाल करने वाले लगभग 15.55 करोड़ भारतीयों के लिए खास तौर पर 'रजिस्टर टू वोट' बटन डिजाइन किया गया है। 6 अक्टूबर से शुरू हुई मुहिम 9 अक्टूबर तक फेसबुक का प्रयोग करने वाले उत्तर प्रदेश, पंजाब, गोवा, मणिपुर व उत्तराखंड के वह युवा जिनकी आयु 18 वर्ष या इससे अधिक है, को न्यूज फीड द्वारा 6 अक्टूबर को याद करवाया जाएगा कि 'रजिस्टर टू वोट' करें।

32. रियाद मैथ्यू पीटीआई के नए अध्यक्ष बने

प्रेस ट्रस्ट ऑफ इंडिया (पीटीआई) के नए चेयरमैन और वाईस-चेयरमैन के रूप में क्रमशः मलयालम मनोरमा के निदेशक रियाध मैथ्यू को, और इंडियन एक्सप्रेस के चेयरमैन और प्रबंध निदेशक विवेक गोयनका का चयन किया गया है। मि. मैथ्यू, जो मनोरमा प्रबंधन में हैं और मलयालम मनोरमा के वरिष्ठ सहायक संपादक हैं, ने बॉम्बे समाचार के निदेशक होर्मुसजी एन. कामा का स्थान लिया है जबकि मि. गोयनका ने वाईस-चेयरमैन के रूप में मि. मैथ्यू का स्थान लिया है।

33. शक्ति सिन्हा नेहरू स्मारक संग्रहालय और पुस्तकालय के नए प्रमुख

कैबिनेट की नियुक्ति समिति ने नेहरू स्मारक संग्रहालय और पुस्तकालय (NMML) के निदेशक पद के लिए, सेवानिवृत्त आईएएस अधिकारी शक्ति सिन्हा की नियुक्ति को अपनी मंजूरी दे दी है। शक्ति सिन्हा, जो अटल

बिहारी वाजपेयी के कार्यकाल में उनके कार्यालय में काम कर चुके हैं, इंडिया फाउंडेशन के निदेशक भी रह चुके हैं। नेहरू स्मारक संग्रहालय और पुस्तकालय में निदेशक का पद वर्ष 2015 में महेश रंगराजन की सेवानिवृत्ति के बाद से खाली था।

34. मैसिमो कॉस्टेंटिनी को टेबल टेनिस का मुख्य कोच नियुक्त किया

भारतीय टेबल टेनिस महासंघ (टीटीएफआई) ने इटली के मैसिमो कॉस्टेंटिनी को दो वर्ष की अवधि हेतु राष्ट्रीय टेबल टेनिस टीम का मुख्य कोच नियुक्त किया है। उनकी यह नियुक्ति पुनः की गयी है। 3 के अनुसार मैसिमो कॉस्टेंटिनी पूर्व में भी भारत को अपनी सेवाएं दे चुके हैं जो प्रभावी रही। मैसिमो कॉस्टेंटिनी एक अक्टूबर से राष्ट्रीय टीम के मुख्य कोच का पदभार संभाल लेंगे। मैसिमो कॉस्टेंटिनी का कार्यकाल 30 सितंबर 2018 तक रहेगा। भारतीय टेबल टेनिस महासंघ (टीटीएफआई) ने इटली के मैसिमो कॉस्टेंटिनी को दो वर्ष की अवधि हेतु राष्ट्रीय टेबल टेनिस टीम का मुख्य कोच नियुक्त किया है। उनकी यह नियुक्ति पुनः की गयी है।

टीटीएफआई के महासचिव धनराज चौधरी के अनुसार मैसिमो कॉस्टेंटिनी पूर्व में भी भारत को अपनी सेवाएं दे चुके हैं जो प्रभावी रही। मैसिमो कॉस्टेंटिनी एक अक्टूबर से राष्ट्रीय टीम के मुख्य कोच का पदभार संभाल लेंगे। मैसिमो कॉस्टेंटिनी का कार्यकाल 30 सितंबर 2018 तक रहेगा।

35. स्टेट बैंक ऑफ इंडिया की चीफ अरुंधति भट्टाचार्य का कार्यकाल एक साल बढ़ा

केंद्र सरकार ने देश के सबसे बड़े सार्वजनिक बैंक एसबीआई की चेयरमैन अरुंधति भट्टाचार्य को एक साल का कार्यकाल विस्तार दिया है। उन्हें यह विस्तार ऐसे वक्त में मिला है, जब स्टेट बैंक ऑफ इंडिया अपने सहयोगी बैंकों के मर्जर के काम में जुटा है। इसी साल की शुरुआत में कैबिनेट ने एसबीआई और सहयोगी बैंकों के अलावा भारतीय महिला बैंक के विलय को मंजूरी दी थी। सहयोगी बैंकों में स्टेट बैंक ऑफ बीकानेर एंड जयपुर, स्टेट बैंक ऑफ त्रावणकोर, स्टेट बैंक ऑफ पटियाला, स्टेट बैंक ऑफ मैसूर और स्टेट बैंक ऑफ हैदराबाद शामिल है।

36. सोमेश शर्मा बने INS के प्रेसीडेंट

राष्ट्रदूत साप्ताहिक के सोमेश शर्मा को इंडियन न्यूज पेपर सोसायटी (आईएनएस) 2016-17 का प्रेसीडेंट चुना गया। शर्मा को गृह लक्ष्मी (मातृभूमि ग्रुप) के पी बी चंद्रन के स्थान पर प्रेसीडेंट नियुक्त किया गया है। अकिला उरंकर (बिजनैस स्टैंडर्ड) इसके नए डिप्टी प्रेसीडेंट बने, के. बालाजी (द हिंदू विकली) इसके वाइस प्रेसीडेंट और शरद सक्सैना (हिंदुस्तान टाइम्स) इसके ऑनरेरी ट्रेजरर नियुक्त किए गए। वी. शंकर को फिर से सोसायटी का जनरल सैक्रेटरी नियुक्त किया गया।

37. राजीव शर्मा बने पॉवर फाइनंस के नए सीएमडी

राजीव शर्मा ने, सरकारी उपक्रम 'पॉवर फाइनंस कारपोरेशन लिमिटेड' के नए प्रमुख और प्रबंध निदेशक (सीएमडी) का पद तत्काल प्रभाव से संभाल लिया है। शर्मा ने श्री एमके गोयल का स्थान लिया है जो 30 सितम्बर को सेवानिवृत्त हुए हैं। वर्तमान नियुक्ति से पहले वह रुरल इलेक्ट्रीफिकेशन कॉर्पोरेशन के सीएमडी थे।

JAI MAA SARASWATI CLASSES RAISINGHNAGAR




☆ NOW DOWNLOAD "JMS CLASSES LITE" MOBILE APP ☆

IT is the new version of our regular mobile app JMSCLASSES

- 1» go to android play store of your mobile
- 2» search for JMS CLASSES
- 3» you will find there two results for [jmsclasses](#), named "JMSCLASSES" & "JMSCLASSES LITE"
- 4» Remember you have to download "JMSCLASSES LITE"
- 5» Download and use it & if you like it then share it to others



By using this new version you find quick process in this app



JMS Classes Lite

Parmodh kaushal

3+

UNINSTALL

OPEN

100

Downloads

4.6

30



Education



Similar

Lite Version of JMS Classes app
Working Fast And Save data for
Offline Mode

[READ MORE](#)

38. कस्टी कलजुलैद को एस्टोनिया की पहली महिला राष्ट्रपति बनी

कस्टी कलजुलैद को एस्टोनिया की पार्लियामेंट ने राष्ट्रपति के रूप में चुना है। इसके साथ ही वह एस्टोनिया की पहली महिला राष्ट्रपति बन गई है। उन्होंने 81-0 से चुनाव जीता जिसमें 20 सदस्य अनुपस्थित थे।

एस्टोनिया

पूँजी: टेलिन

मुद्रा: यूरो

39. एस सिवाकुमार 21वें भारतीय विधि आयोग के पूर्णकालिक सदस्य नियुक्त

इंडियन लॉ इंस्टिट्यूट (आईएलआई) के प्रोफेसर एस सिवाकुमार को 21वें विधि आयोग का पूर्णकालिक सदस्य नियुक्त किया गया है। वह केरल से हैं तथा कानून से सम्बंधित कई पुस्तकें लिख चुके हैं। सुप्रीम कोर्ट के पूर्व जज बलबीर सिंह चौहान विधि आयोग के निदेशक हैं। पहला विधि आयोग 1955 में स्थापित किया था तथा इसके बाद प्रत्येक तीन वर्ष के अंतराल पर इसे पुनर्स्थापित किया जाता रहा है।

40. आर रवींद्र गिनी के राजदूत नियुक्त

आर. रविन्द्र (भारतीय विदेश सेवा-1999) को रिपब्लिक ऑफ गिनी में भारत का राजदूत नियुक्त किया गया है। आर. रविन्द्र वर्तमान में, आइवरी कोस्ट (Republic of Cote d'Ivoire) में भारत के राजदूत नियुक्त हैं। अब आइवरी कोस्ट के साथ-साथ वे रिपब्लिक ऑफ गिनी में भी भारत के राजदूत होंगे।

41. रूपा गांगुली राज्यसभा के लिए मनोनीत

अभिनेत्री और नेता रूपा गांगुली को बीजेपी ने राज्यसभा के लिए मनोनीत किया है। वे क्रिकेटर नवजोत सिंह सिद्धु का स्थान लेंगी जिन्होंने हाल ही में इस्तीफा दे दिया था। रूपा गांगुली ने प्रसिद्ध सीरियल महाभारत में द्रौपदी का किरदार निभाया था। उन्हें हाल ही में बीजेपी महिला मोर्चा का प्रमुख बनाया गया था।

42. येसुदास होंगे 'हरित केरलम' प्रॉजेक्ट के ब्रांड एंबेसडर

केरल की वाम गठबंधन सरकार ने जाने माने गायक के.जे. येसुदास को अपने महत्वाकांक्षी 'हरित केरलम' प्रॉजेक्ट का ब्रांड एंबेसडर बनाया है। केरल सरकार का यह प्रॉजेक्ट राज्य को स्वच्छ और कचरा मुक्त बनाने की एक बड़ी पहल है। मुख्यमंत्री पिनराई विजयन ने राज्य की विधानसभा को बताया कि बुजुर्ग गायक ने प्रॉजेक्ट से जुड़ने के लिए हामी भर दी है।

43. सुशील चंद्र सीबीडीटी के चेयरमैन नियुक्त

सरकार ने केंद्रीय प्रत्यक्ष कर बोर्ड के अगले अध्यक्ष के रूप में भारतीय राजस्व सेवा के अधिकारी सुशील चंद्र को नियुक्त किया है। एक आधिकारिक बयान में कहा गया कि "मंत्रिमंडल की नियुक्ति समिति ने श्री सुशील चंद्रा, आईआरएस (1980)," की नियुक्ति को मंजूरी दे दी है। वह सीबीडीटी की वर्तमान चेयरपर्सन रानी सिंह नायर, जो 31 अक्टूबर को रिटायर हो रही है, की जगह लेंगे।

44. मोहन रेड्डी जर्मनी के वाणिज्य दूत नियुक्त

नास्कॉम के पूर्व चेयरमैन बी वी आर मोहन रेड्डी को जर्मनी का कौंसिल नियुक्त किया गया है। वह तेलंगाना व हैदराबाद में जर्मनी के वाणिज्य दूत (कौंसिल) होंगे। मोहन रेड्डी साइंटिस्ट लिमिटेड (साबिक इंफोटेक एंटरप्राइज़ में लिमिटेड) के एग्जीक्यूटिव डायरेक्टर भी हैं। उन्होंने कहा कि विज्ञान और प्रौद्योगिकी के क्षेत्र में दोनों देशों के बीच व्यावसायिक प्रशिक्षण में सहयोग की जरूरत है।

45. पुर्तगाल के गुतेरस होंगे संयुक्त राष्ट्र के नए महासचिव

पुर्तगाल के पूर्व प्रधानमंत्री एंटोनियो गुतेरस का संयुक्त राष्ट्र का नया महासचिव बनना तय हो गया है। अब 193 सदस्यीय महासभा में औपचारिक मतदान के बाद उनके नाम की घोषणा की जाएगी। गुतेरस वर्तमान महासचिव बान की मून की जगह लेंगे जिनका कार्यकाल 2017 की शुरुआत में खत्म हो रहा है।

46. जम्मू कश्मीर बैंक के नये प्रमुख होंगे परवेज अहमद

परवेज अहमद जम्मू कश्मीर बैंक के अगले चेयरमैन-सह-प्रबंध निदेशक होंगे। वह छह अक्टूबर से कार्यभार संभालेंगे। रिजर्व बैंक ने उनकी नियुक्ति को मंजूरी दे दी है। बैंक ने कहा, "रिजर्व बैंक ने जम्मू कश्मीर बैंक के चेयरमैन और मुख्य कार्यपालक अधिकारी के पद पर परवेज अहमद की नियुक्ति को मंजूरी दे दी है। उनकी नियुक्ति तीन साल के लिये होगी।" परवेज अहमद छह अक्टूबर से मुश्ताक अहमद की जगह बैंक के चेयरमैन व चीफ एग्जीक्यूटिव आफिसर (सीईओ) के पद को संभालेंगे।

47. गंगटोक को 'सबसे स्वच्छ पर्यटक शहर' का सम्मान

केन्द्रीय पर्यटन मंत्रालय ने सिक्किम की राजधानी गंगटोक को 'सबसे स्वच्छ पर्यटक शहर' का सम्मान दिया है। यह पुरस्कार 30 सितंबर को नई दिल्ली में गंगटोक नगर निगम के आयुक्त ने प्रधानमंत्री नरेंद्र मोदी से प्राप्त किया। इस कार्यक्रम में चंडीगढ़ और मैसूर को 10 लाख से ज्यादा लोगों की जनसंख्या वाले शहरों वाले साफ शहरों के लिए सम्मानित किया गया। स्वच्छ भारत मिशन के क्रियान्वयन के लिए नोडल एजेंसियों शहरी विकास मंत्रालय और पेयजल एवं स्वच्छता मंत्रालय ने नई दिल्ली के विज्ञान भवन में एकदिवसीय राष्ट्रीय कार्यशाला 'इंडोसैन' का संयुक्त रूप से आयोजन किया।

48. गुजरात के 'रानी की वाव' को स्वच्छ विरासत स्थल का दर्जा

गुजरात की 900 वर्ष पुरानी रानी की वाव को देश के 'स्वच्छ सांस्कृतिक विरासत स्थल' का दर्जा दिया गया है। 01 अक्टूबर को भारतीय स्वच्छता सम्मलेन में पीएम नरेंद्र मोदी द्वारा यह पुरस्कार प्रदान किया गया। रानी की वाव वर्ष 1063 में सोलंकी शासन के राजा की याद में उनकी पत्नी रानी उदयमति ने बनवाया था। रानी की वाव गुजरात के पाटण में स्थित है। 2014 में इसे यूनेस्को के विश्व विरासत स्थल में सम्मिलित किया गया।

49. 'मुर्गा' को स्वच्छ भारत शॉर्ट फिल्म फेस्टिवल में प्रथम पुरस्कार

नवोदित निर्देशक कात्यायन शिवपुरी की फिल्म 'मुर्गा' को स्वच्छ भारत शॉर्ट फिल्म फेस्टिवल (SBSFF) में सबसे अच्छी फिल्म के रूप में चुना गया है। सूचना व प्रसारण मंत्री वैकय्या नायडु ने कात्यायन शिवपुरी को 10 लाख रुपये का नकद इनाम दिया है। जूरी में शामिल वानी त्रिपाठी, गितांजली राव और प्रहलाद कक्कड़ ने इन फिल्मों में से 20 शॉर्ट फिल्मों को चुना।

50. जापान के ओहसुमी ने नोबेल चिकित्सा पुरस्कार जीता

जापान के योशिनोरी ओहसुमी को 'ऑटोफेजी' से संबंधित उनके काम के लिए इस साल का नोबेल चिकित्सा पुरस्कार दिया जाएगा। ऑटोफेजी एक ऐसी प्रक्रिया है, जिसमें कोशिकाएं 'खुद को नष्ट करती हैं' और उन्हें बाधित करने पर पार्किंसन, मधुमेह जैसी बीमारियां हो सकती हैं। ऑटोफेजी कोशिका शरीर विज्ञान की एक मौलिक प्रक्रिया है जो कोशिकाओं के क्षतिग्रस्त हिस्से के सही पुनर्चक्रण के लिए जरूरी है और इसकी बेहतर समझ का मानव स्वास्थ्य व कैंसर सहित दूसरी बीमारियों के लिए बड़ा निहितार्थ है। 71 साल के ओहसुमी ने 1974 में तोक्यो विश्वविद्यालय से पीएचडी की थी। वह इस समय तोक्यो इंस्टिट्यूट ऑफ टेक्नॉलजी में प्रोफेसर हैं। वह नोबेल पुरस्कार जीतने वाले 23वें जापानी और चिकित्सा का नोबेल जीतने वाले छठे जापानी हैं। पुरस्कार के साथ 80 लाख स्वीडिश क्रोनोर (करीब 9,36,000 डॉलर) की राशि दी जाती है।

51. भारतीय मूल की लड़की ने जीता गूगल साइंस पुरस्कार

भारतीय मूल की दक्षिण अफ्रीकी छात्रा 16 वर्षीय कियारा निर्घिन ने अमेरिका में वार्षिक गूगल विज्ञान मेले में 50,000 डॉलर (करीब 33.27 लाख रुपये) की स्कॉलरशिप का शीर्ष पुरस्कार जीता। संतरे के छिलके का इस्तेमाल कर उसने सस्ते सुपर एब्जोबेंट तैयार किया जो जमीन में पानी बनाए रखने में मदद करता है। खबर के मुताबिक 16 वर्षीय कियारा निर्घिन का प्रोजेक्ट 'नो मोर थर्स्टी क्रॉप्स' दक्षिण अफ्रीका में भीषण सूखे से निपटने में मदद करेगा। गूगल विज्ञान मेला 13 से 18 साल के उभरते वैज्ञानिकों की खोज के लिए आयोजित किया जाता है। इसमें विज्ञान और तकनीक का इस्तेमाल कर विश्व के सामने मौजूद बड़ी चुनौतियों को हल करने के लिए आमंत्रित किया जाता है।

52. ब्रिटेन के तीन वैज्ञानिकों को मिला भौतिकी का नोबेल

ब्रिटिश वैज्ञानिकों डेविड थॉलेस, डंकेन हाल्डेन और माइकल कोस्टरलिट्ज़ को इस साल धातु की 'अजीब अवस्था' के अध्ययन के लिये फिजिक्स के नोबेल प्राइज के लिए चुना गया है। तीनों वैज्ञानिक टोपोलोजी के विशेषज्ञ हैं। टोपोलोजी गणित की एक शाखा है जिसमें पदार्थों के भौतिक गुणों का अध्ययन किया जाता है। थॉलेस को 931,000 डॉलर पुरस्कार राशि का आधा हिस्सा मिलेगा जबकि हाल्डेन और कोस्टरलिट्ज़ शेष राशि में आधा-आधा साझा करेंगे।

53. वन्यजीव फ़िल्मकार प्रगना चौटा को फ़्रांस द्वारा नाईटहुड उपाधि प्रदान की गयी

फिल्म निर्माता एवं हाथियों के शोधकर्ता प्रग्ना चौटा को हाल ही में फ्रांस सरकार द्वारा नाईट इन द नेशनल ऑर्डर ऑफ मेरिट उपाधि से सम्मानित किया गया। उन्हें इसी वर्ष बेंगलुरु में सम्मानित किया जायेगा। चौटा आने माने फाउंडेशन के संस्थापक हैं। यह फाउंडेशन एशियन वन्य हाथियों पर शोध करती है तथा उन्हें संरक्षण प्रदान करती है। उन्होंने हाथियों पर एक कोड बुक भी लिखी है जिसके अनुसार हाथियों के संरक्षण में प्रबंधन पर विस्तृत जानकारी दी गयी है। यह पुस्तक आदिवासियों द्वारा बनाये गये चित्रों तथा उनके हाथियों के साथ संबंधों को बताती है।

54. तीन वैज्ञानिकों को 2016 का रसायन का नोबेल पुरस्कार

फ्रांस के जीन पियरे सावेज, ब्रिटेन के जे फ्रेजर स्टोडार्ट और नीदरलैंड्स के बर्नार्ड फेरिंगा को संयुक्त रूप से 2016 के रसायन के नोबेल पुरस्कार के लिए चुना गया है। इन्हें ये पुरस्कार "बेहद छोटी आणविक मशीन पर कार्य के लिए दिया गया है। इन्हें ये पुरस्कार "बेहद छोटी आणविक (मोलिक्यूलर) मशीन के डिजाइन और सिंथेसिस" के लिए दिया गया है। विज्ञानियों द्वारा विकसित आणविक मशीन बाल से भी एक हजार गुना पतली है। इनकी गति को नियंत्रित किया जा सकेगा तथा ऊर्जा देने पर ये कार्य कर सकेगी।

55. अशोक पर लिखी पुस्तक के लिए नयनजोत लाहिड़ी को पुरस्कार

अशोका यूनिवर्सिटी में प्रोफेसर नयनजोत लाहिड़ी को उनकी पुस्तक "Ashoka in Ancient India" के लिए 2016 के जॉन. एफ. रिचर्ड पुरस्कार से नवाजा गया है। रिचर्ड पुरस्कार वार्षिक रूप से अमेरिकन हिस्टोरिकल एसोसिएशन (AHA) द्वारा दक्षिण एशियाई इतिहास में सर्वश्रेष्ठ पुस्तक को दिया जाता है।

56. अंतरिक्ष विज्ञानी यू आर राव आईएफ के हॉल ऑफ फेम में

अंतर्राष्ट्रीय एस्ट्रोनॉटिकल परिसंघ ने भारतीय अंतरिक्ष तकनीक के विकास में उल्लेखनीय योगदान देने के लिए प्रसिद्ध अंतरिक्ष विज्ञानी यू आर राव को अपने हॉल ऑफ फेम में स्थान दिया है। 84 वर्षीय राव, गुजरात के अहमदाबाद स्थित भारत सरकार के अंतरिक्ष विभाग से संबद्ध "भौतिक अनुसंधान प्रयोगशाला" के चेयरमैन हैं।

57. भारत ने अंडर 18 एशिया कप हॉकी टूर्नामेंट जीता

भारत ने ढाका में खेला जा रहा चौथा अंडर 18 एशिया कप हॉकी टूर्नामेंट जीत लिया है। भारत ने खिताबी मुकाबले में मेजबान बांग्लादेश को 5-4 से हराया। भारत ने आखिरी क्षणों में शानदार प्रदर्शन करते हुए पहले मैच की हार का बदला लेते हुए टूर्नामेंट जीत लिया। भारत ने दूसरी बार यह टूर्नामेंट जीता है। इससे पहले भारत 2001 में जीता था।

58. डेनियल रिकार्डो ने वर्ष 2016 का मलेशियन ग्रां प्री खिताब जीता

डेनियल रिकार्डो ने सेपांग इंटरनेशनल सर्किट में आयोजित मलेशियन ग्रां प्री खिताब जीता। मैक्स वर्स्टेपन दूसरे स्थान पर रहे जबकि निको रोज़बर्ग तीसरे स्थान पर रहे। मलेशियन ग्रां प्री फार्मूला वन विश्व चैंपियनशिप का ही भाग है। इसका आयोजन 1999 से सेपांग इंटरनेशनल सर्किट में किया जाता है।

59. किरण डिसूजा बने दुनिया की सबसे कठिनतम दौड़ को पूरा करने वाले पहले भारतीय

बेंगलुरु के किरण डिसूजा स्पार्टाथलन (Spartathlon) दौड़ को पूरा करने वाले पहले भारतीय बन गये हैं। इस दौड़ को दुनिया की सबसे कठिन दौड़ों में से एक माना जाता है। 23 वर्षीय किरण ने 33 घंटे, 1 मिनट और 38 सेकंड में 246.6 किमी लंबी दूरी की ये दौड़ पूरी की। स्पार्टाथलन, यूनान (ग्रीस) में एथेंस एवं स्पार्टा शहरों के मध्य होने वाली एक वार्षिक दौड़ है जिसमें केवल 50 फीसदी लोग ही सफल होते हैं।

60. गगनजीत ने कोरिया ओपन खिताब जीता

भारत के गोल्फर गगनजीत भुल्लर ने एशियन टूर खिताब का सूखा भी समाप्त करते हुए कोरिया ओपन गोल्फ टूर्नामेंट का खिताब अपने नाम कर लिया। गगनजीत का एशियन टूर में यह छठा खिताब है। 28 वर्षीय गगनजीत ने चौथे राउंड में 67 का कार्ड खेला। उन्होंने 15 अंडर 269 के स्कोर के साथ खिताब जीता। गगनजीत ने जिम्बाब्वे के स्काट विन्सेंट और स्थानीय खिलाड़ी तेईवू किम को एक शाट के अंतर से पीछे छोड़ते हुये खिताब जीता।

61. ब्रिक्स अंडर -17 फुटबॉल टूर्नामेंट गोवा में शुरू

ब्रिक्स अंडर -17 फुटबॉल टूर्नामेंट का पहला संस्करण में गोवा में शुरू हो गया है। ब्राजील, रूस, भारत, चीन और दक्षिण अफ्रीका (ब्रिक्स) के बीच यह टूर्नामेंट इस महीने की 15 तारीख को गोवा में आयोजित होने वाले 8वें ब्रिक्स शिखर बैठक के अवसर पर आयोजित किया गया है। उद्घाटन मैच ब्राजील और चीन के बीच खेला जाएगा।

62. जीतू राय ने जीता सिल्वर मेडल

भारतीय पिस्टल शूटर जीतू राय ने बोलोग्ना (इटली) में हुए वर्ल्ड कप फ़ाइनल में 50 मीटर पिस्टल प्रतियोगिता में रजत पदक अपने नाम कर लिया। जीतू ने 188.8 का स्कोर कर रजत पदक अपने नाम किया जबकि चीन के वेई पेंग ने 190.6 के स्कोर के साथ स्वर्ण पदक जीता। मेज़बान इटली के खिलाड़ी जियोर्डानो ने कांस्य पदक जीता।

63. चर्चित कलाकार यूसुफ अरक्कल का निधन

चर्चित कलाकार यूसुफ अरक्कल का बीमारी के कारण 4 अक्टूबर को देहांत हो गया। वह 71 वर्ष के थे। वर्ष 1945 में केरल के चावक्कड में जन्मे अरक्कल ने कर्नाटक चित्रकला परिषद से पेंटिंग में डिप्लोमा हासिल किया।

64. 'मोदीज मिडास टच इन फॉरेन पॉलिसी' नामक पुस्तक का विमोचन

केन्द्रीय सूचना एवं प्रसारण मंत्री वेंकैया नायडू ने प्रधानमंत्री नरेंद्र मोदी पर लिखित एक पुस्तक "मोदीज मिडास टच इन फॉरेन पॉलिसी " का 4 अक्टूबर 2016 को नई दिल्ली में विमोचन किया। इस पुस्तक के लेखक पूर्व राजदूत सुरेंद्र कुमार हैं। इस किताब में लेखक ने प्रधानमंत्री मोदी के ढाई साल के कार्यकाल के दौरान लिए गए महत्वपूर्ण विदेश निति निर्णयों की चर्चा की है और कैसे इन निर्णयों ने भारत को विश्व भर में एक सम्मानजनक दर्जा प्रदान किया है।